

ሓደ ሓደ እዋንስ ይትረፈኒ ዝበሃል ሕማቕ ስረሓት! እንተሃደምካሉውን ዘይምሕረካ፣ መልሲ ንኸትህበሉ ይደፋፈልካ እዩ። ተመኩሮ 4ተ ዓመታትን ምምሕዳር ዕላጅ-ድቡስን ውጽኢቱ ናብ'ዚ ሕጂ ውድብና በጺሑዎ ዘሎ ኮይኑ። ነቲ ኩሉ ዝቐረበሎም ሕቶ ትቡዕ መልሲ ከህብሉ ኣይከአሉን፣ ኣይኸእሉንውን። ቃልሲ ፍርናሽ ስለ ዘይኮነ ከም ሕማቕ ተመኩሮ ተሪኽና ውድብና ናብ ንቡር ቦትኡ ንምምላሱ ለይትን ቀትርን ላዕሊ ታሕቲ ኣብ እንብለሉ ዘሎና ህምት! ጌና ዘይተበጣጠሰ ሰራውር እንተሎ መሊኦም ከበታትኹዎ ሃሰስ ኣብ ምባል ተጻሚዶም ይርከቡ። ሕጂውን ኣብ ደምበ ተቐውሞ ብፍላይ ንውድብና ከሳቕዩ ዝጸንሑ ሰለይቲ ህግደፍ ሰጉግናዮም ክብሉ ናብ መርበብ ሓበረታ ዘርጊሑሞ። እዚ እምበኣር ነዚ ጽሑፍ'ዚ ከም ግብረ-መልሲ ክወሃበሉ ግድን ኮይኑ ስለ ዝረኣኹዎ ብኸምዚ ድማ ምብራህ ይምረጽ።

- 1ይ ብዛዕባ'ቲ ኣብ ፍራንክፉርት ሰሚናር ኣካይደይ ክብል ናብ መርበብ ሓበረታታት እተዘርገሐ ግን ከኣ ኣብ ቁም ነገር ዘይኮነስ ኣይትረስዑና ዝዓይነቱ ንስእላዊ ምርኢቶም ዘተኮረ ክኸውን ከሎ፣
- 2ይ ዝምድናታት ዕላጅ-ድቡስ ከመይ ነይሩ? ለሚኸ? ናበይ ዝብል ይኸውን።

እምበኣር ንደለይቲ መሰረታዊ ለውጢ ከስተውዕልሉ ይግባእ ንብሎ፣ ኣብ'ዚ ብአውሮጳ ደረጃ ኣብ ፍራንክፉርት ሰሚናር ኣቃኒዕና ዝበሃል ዘሎ! ሓባልስ መጠመቲኣ ትኩሓል ከም ከም ዝምሰል፣ ነብሲ ወከፍ ኣብ'ቲ ስእሊ እንሪኦም ሰባት ነናይ ባዕሎም መግለጺ ምሃብ ገዲፍና፣ ሓፈሻዊ መብርሂ ግን ከምዚ ዝስዕብ ክግለጽ ይምረጽ። ድቡስ ወሲኽካ ስለስተ ካብ ሆላንድ ዝመጹ፣ ሓደ ካብ ፈረንሳይ፣ ሓመሽተ ካብ ጀርመን ኣባላት ኣመራረሓ ነበርን ክፋል ተወከልቲ ጉባኤ ኣዲስን ዝርከቡዎም ሓደ ካብ'ኣቶም ድማ ብጠቕሚ ዝእስር ናይ ይስሙላህ ኣባል ኣዲት ነበር እሞ፣ እዚኣቶም እቶም ዋናታት ጉጅለ ምፍንጫል ኣዲስ ኣበባ። ሓደ ድማ ተደናጋጺ ውድብና ዝነበረ ግን ከኣ ምስ ድቡስ ውሽጣዊ ምትእስሳር ዘጸነሐ'ም ኣባላት ዘይኮኑ ሰባት እናወሃሃደ ከም ኣባላት ኣብ ምርኢት ክሰኣሉ ዘዳሉ በዓል ሞያ ዘለዉዎም እዮም ኣብ ስእሊ ዘርእዩና ዘለዉ። ብትኽክል ካብ ነባራት ኣባላት ሓንቲ ውፍይቲ ጓል ኣንስተይቲ ወሲኽካ ኣርባዕተ እዮም ተሳቲፎም ዘለዉ። ዝረኣ ዘሎ ሓድሽ ገጽ መንስያት ብድሕሪ ሕጂ እንድዲ!! ቅድሚ ሕጂ ግን ኣባላት ኣይነበሩን።

2ይ መሪሕነት ግሃድኤኡ ፈሺሉ እዩ፣ ፈሺልና ኢና፣ ስለ'ዚ ናብ ጉባኤ ክንኣቱ ኣሎና፣ ወዲ ድቡስ ውድብ ኣዕንዩዎዩ፣ ቀይሕ መስመር ይጥሕስ ኣሎ እናበለ ክገልጸ ከምዘይ ጸንሐ፣ እወ! ድቡስን ዕላጅን ሕጃን ከብድን ከም ዘይነበሩ፣ ዝባረር ኣባሪሮም ዝብተን ምስ በተኑ ሎሚ ሕጃን ከብድን ጥንቅልዒት ዘተሓቕቑፍ ፍቕሪ መስሪቶም ክንሪኦም ከሎና ኣጀብ እዩ ዘብል። ዕላጅ! በቲ ኣንጻር ድቡስ ዝገሰገሶ ዝነበረ ኣብ ግምት ኣእትዩ ኣባላት ከተሃዳድእን ሓቂ ክምርምርዩ ብምባል'ውን ካብ ጨንፈር ጀርመንን ኣባላትን ገንዘብ ዘቑቑፍ ናብ ኣዲስ ኣበባ ምኻዱ ንሱ'ውን ኣሉ ኣይብሎን። እንተ'ኾነ ዕላጅስ ኣብ ካልእ ደኣ ተጸምደ። ምዃን'ኳ ጥልመትን ሎቕመጽመጽ ዝለመደት ሕምብርቲ እተጻዕነ ኣካል ኩሉሳዕ ናብ ዝሓበጠት ማሕፉዳ ከም ዝውግን ኣይንጠራጠርን።

ብዛዕባ ውልቃዊ ወልፍን ህርፋንን ማሕሙድ ብዙሕ ምተባህለ፣ ናባኡ ግን እምብዛ ኣይኣቱን፣ ምኸንዶቱ ውልቃዊ ኣበር ካብ ምብርባር፣ ኣብ ፖለቲካ ምቱኳር ስለ ዝምረጽ፣ እምበኣር ኣነ ዝብል፣ እቲ ኩሉ ብሚድያን ውሽጣዊ ሕሹኸሹኻትን ዝግበር ዘሎ ምድንጋራት ገዲፍና እቲ ሓቂ ክኖቱግ ኣብ ኣድረኽ ብሓንሳብ ንውረድ ጭብጢ ኣብ ቅድሚ ህዝቢ ንጨባበጥ። ህዝቢ ይፍረደና። ጌና ዘይተተንከፈ ሰነዳትኮ ኣብ ኢድና እዩ ዘሎ።

ኣነ ማለት! ከም ወዲ ባሻይ! ብጌጋ ዝጸብጸብኩዎ እንተሎ ባዕለይ ይሕተተሉ። ከምቲ ካብ'ቲ ባሕሪ ብጭልፋ ናብ ሰማዕቲ ክንሕብሮ ዝጸናሕና ተጋደልቲ ተኣሲሮም ተባሪሮም ከይቃለሱ ተኸልኪሎም፣ ከም ውጽኢቱ ኣደዳ ስደት መትን ካልእ ዘይተጸበዩዎ ሓደጋታት ተሳጢሑም እዩ ዝበልኩን ዝበልናን። ሕጂውን እቲ ሓቂ ንሱ እዩ፣ ናብ ህዝቢ እናሓበርናን ክንቅጽል ኢና። ካብ መስርዕ ኣየባረርናን፣ ከይቃለሱ ኣይኣገድናን ከይብሉ ናይቲ ኹሉ ጸበባን ዓዛብን ዝወረደም መንእሰያት ብሂይወት ስለ ዘለዉ ድቡስ-ዕላጅ ደፊሮም መልሲ ክህቡ ከም ዘይኸእሉ ንኣምን። ወዮ ደኣ ዕላጅ-ድቡስ ስነ ሞነት

አይፈልጠን እምበር እዚ ኹሉ ገበንን ምድኻም ውድብን ብበዓል ዕላጅን ድቡስን ከም እተፈጸመ <እውሓስ እየ ዝብል ዘለኹ<። ንሱ ጥራይ'ውን ኣይኮነን ተግባራት ዕላጅ-ድቡስ፣ ሓቀኛታት ተቐላብቲ ብሰላይነትን ጥርጠራታት ተጠቂኖም ሞራሎምን ፍናኖምን ከም ዝዳኸም ኮይኖም እየ ዝበልኩን ጌና ዝብሎን፣ ኣብ ቅድሚ ሰበ ስልጣን መንግስቲ ኢትዮጵያ ዘነጸርኩዎኮ ኣሎ። ተጋደልቲ ይእሰሩን ይሰጉን ምህላዎምንን ሕጂ'ውን ሞራል ተኸለሃይማኖት ዝርከቦም ተአሲሮም ኣለዉ። ኣብ ዓዲ ዲሞክራሲ ሸፍትነት ይካየድ ኣሎ ክብል ከለኹ ማሕሙድ ይኹን ኣብረሃም እያሱ ኣሉታ ወይ ምክልኻል ኣይገቡሩን። እም ከምኡ ኣይተፈጸመን ድዩ ክበሃል ዝድለ ዘሎ? ዋላስ እወ ሰጉግና ግን ሰለይቲ ህግደፍ ነይሮም ክብሉ እዮም ዝወጣወጡ ዘለዉ። ምጂንኳ እታ እንኮ ዝዕድላ ትኪድ ዝብሉዎ ጸለመ ክሲ ሰላይነት ህግደፍ ትብል ሎሚውን ባዕልቶም ኣብቲ ሰሚናር ፍራንክፉርት ኣቃኒዕና ዝብሉዎኮ ኣብ ጽሑፋቶም ብጥበብ ክገልጹዎ ፈቲኖም ኣለዉ። እዞም ሰባት <ኣነ እንተ ሞይተላ ዳንዴር ኣይብቐላ ዝግይነቲ ምስላ ኣድጊ < ካብ ዝኸተሉ እዋናት ኣቕጺሮም ኣለዉ። እዙይ ፖለቲካዊ ነብሰ-ቕትለት እዩ፣ ካብ'ዚ ውድብ ሰላይቲ ኣባሪርና ማለት ዓብዩ ሕቶ እዩ ዘለዓዕል። ኣበይን መነ-መንን ዝብሉ ሕቶታት ምልዓሎም ተይተርፎምዩ። ጥራሕ ብትብዓት መለስቲ ይኹኑ።

ጉባኤ ክንገብር ብኩነታት መንግስቲ ኢትዮጵያ ዕድላት ኣይረኽብናን ማለት እንታይ እዩ ብልሓቱ? ዝብል ጥርግን ምስ ኣቕረብና፣ ሰበ ስልጣን መንግስቲ ኢትዮጵያ ብፍላይ ድሕሪ 26 ሕዳር 2016 ጉባኤ ክንገብር ዝበለና የለን እዮም ዝበሉና። ጉባኤ ክትገብሩ ኣይከልከልናን ክብሉ ኣብ ቅድሚ ኣብረሃም እያሱን ማሕሙድ ዕላጅን ኣረጋጊጸሙልና እዮም። ነዚ'ኣ ሓሶት ክብሉ እጽበዮም።

- ንዝሪኢ ዘንቁሩ
- ንዝሓሰብ ዘደንቁሩ
- ንዝደቀሰ ዘባህርሩ
- ዘይተፈጥረ ዝፈጥሩ
- ዘንጊ ሓቂ ካብ ዝዓትሩ
- ማሕፉዳ ውድብ ዝጉርጉሩ።

አ! ሓፋሽ፣ ጭቡጥ ሓበረታ ምክታል ጽቡቕዮ። ብእዝኒ ምስማዕ ዝበለጸ ይኸውን። ብዓይንኻ ምርኣይሞ ናበይ ትውስን ናትካ ጉዳይ ኮይኑ ምስክር ኣየድልየካን። ስለዚ እቲ ኩሉ ጥፍኣትን ገበንን ዝስከመዎ እዞም ዝጥቀሱ ዘለዉ ሰባት እዮም።“

ድሕነት ህዝብን ሃገር ልዕሊ ኩሉ!  
ዓወት ንሓፋሽ ብተግባር!!

ገረዝጊሄር ወዲ ባሻይ ጀርመን!!